

Ulu öndərə həsr edilir

(Əvvəli 4-cü səhifədə).

Dövlətçilik salnaməsinin müəllifi

Müstəqil Azərbaycan dövlətinin qurucusu və memarı, da-hı şəxsiyyət ulu öndər Heydər Əliyevin müasir tariximizin parlaq və silinməz səhifələrini təşkil edən vətən və xalq qarşısında misilsiz xidmətləri həzirdə bütün dünya azərbaycanlılarının yüksək ehtiramı ilə ölkəmizin hər yerində və onun hüdudlarından kənarda geniş qeyd olunur.

Ümummilli liderin 91 illik yubileyi Qəbələ Peşə Məktəbinin müəllim və şagird kollektivi tərəfindən məktəbin bu günlərdə fəaliyyətə başlığı yenisən vənanda qeyd edilmişdir. Təd-

birde ulu öndərin ruhu bir dəqiqəlik sükütlə yad edilmiş və məktəbin direktoru Azad Məmmədov dahi şəxsiyyətin Azərbaycan və azərbaycanlıq namənə keçib getdiyi mübariz yolu bir daha toplantı iştirakçılarına xatırlatmışdı. O, qeyd etdi ki, çoxəsrlilik dövlətçilik ənənələrinə malik olan xalqımızın tərəfində ümummilli liderimizin şəxsiyyəti, onun siyasi və idarəciliq fəaliyyəti müstəsna yertutur. Xalqımız tarix boyu arzuladığı milli dövlətçilik amallarını məhz Heydər Əliyev epoxasında gerçəkləşdirərək dayanıqlı müstəqil Azərbaycan dövlətini qura bilmışdır. Müasir Azərbaycan tarixinin 30 ildən artıq bir dövründə respublikamız rəhbərlik etmiş ulu öndər döv-

lətçilik salnaməsində elə bir irs yaratmışdır ki, onun öyrənilməsinə, təbliğinə və tətbiqinə hələ uzun illər böyük ehtiyac olacaqdır və bu irs heç zaman tükənməyəcəkdir.

Azad Məmmədovun çıxışından sonra məktəbin müəllim və şagirdləri öz üzərə sözlerini bildirdilər. Müəllimlərdən Cəmal Rəsulov, Hicran Qaçayeva, Rübəbə Məmmədova, Cəmilə Cabbarlı, Nigar Məmmədova, şagirdlərdən Zəminə İsmayılov, İlkin Hacızadə və qeyri-adi şəxsiyyətin möhkəm iradəsinin, uzaqqorən siyasetinin nəticəsi kimi bu gün azad, müstəqil bir ölkədə yaşadığımızı, ölkəmizin böyük siyasi uğurlarının, qələbələrinin günbegün artdığını vurğuladılar. Onlar bildirdilər ki, bu gün hər bir Azərbaycan vətəndaşının borcu Heydər Əliyevin şahəseri olan Azərbaycanın müstəqilliyini qoruyub saxlamaqdır.

«QƏBƏLƏ».

Diagnostika Mərkəzində Heydər Əliyevə həsr olunmuş tədbir

Qəbələ Müalicə Diagnostika Mərkəzində ulu öndər Heydər Əliyevin 91 illik yubileyinə həsr olunmuş tədbir keçirilib.

Mərasimi açıq elan edən Mərkəzin baş həkimi vəzifəsini müvəqqəti əvəz edən Kamal Məmmədov ümummilli lider Heydər Əliyevin Azərbaycan dövləti və xalqı qarşısındaki əvəzsiz xidmətlərin dən danişaraq dövlət müstəqilliyyinin qorunub saxlanılması, ordu quruculuğu, res-

publikamızın sosial-iqtisadi inkişafı və digər sahələrdəki misilsiz fəaliyyətini qeyd etdi.

Tədbirdə YAP Diaqnostika Mərkəzi ilk təşkilatının sədri İlkin Mikayılov, həkim Şəhla Məlikova və digərləri çıxış edərək ölkəmizin müasir tarixini onun memarı olan Heydər Əliyevsiz təsəvvür etmək mümkün olmadığını bildirdilər.

Mərasimi Kamal Məmmədov yekunlaşdırılmışdır.

Böyük Vətən mühəribəsi iştirakçılarına birdəfəlik maddi yardımın verilməsi təmin edilmişdir

Azərbaycan Respublikasının Prezidenti İlham Əliyevin 30 aprel 2014-cü il tarixli "1941—1945-ci illər Böyük Vətən mühəribəsi iştirakçılarına, həlak olmuş və ya sonralar vəfat etmiş döyüşçülərin dul arvadlarına, arxa cəbhədə fədakar əməyinə görə orden və medallarla təltif edilmiş şəxslərə birdəfəlik maddi yardım verilməsi barədə" Sərəncamı hazırlı vəziyyətə 22 min 879 nəfərə şəamil olmuşdur. Bunlardan 1707 nəfəri bilavasitə Böyük Vətən mühəribəsi iştirakçısıdır. Sərəncama əsasən, bu kateqoriyadan olan şəxslərə 700 manat məbləğində birdəfəlik yardım göstərilmişdir.

Böyük Vətən mühəribəsində həlak olmuş və ya sonralar vəfat etmiş döyüşçülərin dul arvadlarına, həmin dövrədə arxa cəbhədə fədakar əməyinə görə orden və medallarla təltif edilmiş şəxslərə, ikinci Dünya mühəribəsi illərində döyüşən cəbhələrin arxa hüdudları, yaxud döyüşən donanmaların əməliyyat zonaları daxilində ordunun və donanmanın mənafeyi üçün tapşırıqları yerinə yetirmiş xüsusi birləşmələrin işçilərinə, o cümlədən Böyük Vətən mühəribəsi dövründə Leninqrad şəhərinin müdafiəsinə görə müvafiq medal və döş nişanı ilə təltif edilmiş şəxslərə, habelə Leninqrad şəhərinin mühasirəsinin iştirakçılarına isə 300 manat məbləğində birdəfəlik maddi yardım verilmişdir.

«QƏBƏLƏ».

Azərbaycanımızın incisi, Qarabağın brilyant qaşı gözəl Şuşanın erməni vəhşiləri tərəfindən işğalından 22 il keçir. Əslində Şuşanın və ardında Laçının düşmən tərəfindən işğalı bütün Dağlıq Qarabağın itirilmesi demək idi. Çünkü, Ermənistandan Dağlıq Qarabağa gələn yeganə quru yolu məhz Şuşa və Laçın dan keçirdi. Şuşa və Laçın strateji əhəmiyyətli olmaqla bərabər o dövrə döyüşçülərimizdə ruh yüksəkliyini saxlayan amillər idi.

Babalarımız gözəl Şuşanı İran kimi böyük bir dövlətin orduşunun işğalından uzun illər qorumuşdu. Şah Qacar kimi bacarıqlı fatehin başı Şuşada kəsilmişdi. Biz isə həmin dövrəki başipozuqluq üzündən alınmaz qala Şuşanı bir dəstə quldura təslim etdik.

Qarabağ dedikdə biz, Şuşanı başa düşürük. Şuşa bizim tariximizdir. Şuşa dedikdə təkcə təbiətin nadir gözəlli yox, Pənah, İbrahim xanlar, Natəvan xanımlar, Vaqiflər, Üzeyir Hacıbəyollar, Niyazlər, Cabbar kimi, Seyid Şuşinski kimi, Xan kimi misilsiz söz, incəsənet, musiqi adamları yada düşür. Şuşa alınmaz qala idi. Buradan Xankəndi ovuc içi kimi görünürdü. Adama elə gəldi ki, Şuşa kimi zirvədən nəhəng qaya parçalarını aşağı fırlatmaqla erməni vəhşilərinin yuvasına çevrilmiş Xankəndini altın üstünə çevirmək olar. Ancaq, təəssüf ki, respublikanın mərkəzi Bakı şəhərində həmin dövrə Şuşa bütünlükə unudulmuşdu. Bakıdakı ayrı-ayrı qruplar ancaq hakimiyətə gəlmək ehtirası ilə alısbayanırdılar. Şuşa hakimiyət hərisləri arasında gedən davaya

Şuşasız illərimiz

qurban getdi. Şuşanın getməsi ilə sanki Xocalı hadisəsinə görə hakimiyətdən uzaqlaşdırılmış Ayaz Mütəllibov tərəfdarlarının əlinə fürsət düşdü. Erməni vəhşilərinə təhvil verilmiş Şuşanın xalqda yaratdığı həyəcan üzərində Ayaz Mütəllibovda yenidən hakimiyətə gəlmək arzusu yarandı. Ancaq, Azərbaycan Xalq Cəbhəsi adlanan qurum da bu fürsəti əldən vermək fikrində deyildi. Azərbaycan Respublikası Ali Soveti Ayaz Mütəllibovun hakimiyətə qaytarılmasını qanuni saysa da, o cəmi bir neçə saat hakimiyət eyforiyasını yaşaya bıldı.

Azərbaycan Xalq Cəbhəsinin fealları silaha sarılıraq hakimiyəti ələ keçirdilər. «Cəbhəçilər» hakimiyətlərini legittimləşdirmək üçün Ali Sovetin sədri Yaqub Məmmədov istefaya getməyə məcbur edərək onun yeri «cəbhəçilərdən» Ali Sovet sədri seçməyi qərara aldılar. Bu zaman Azərbaycanın gələcəyini düşünən bir qrup Ali Sovet deputatı bu vəzifəyə xalqın ümidi gələn Heydər Əliyevin də namizədliyinin verilməsini tələb etdilər. Ancaq, AXC fealları guya Heydər Əliyevlə əlaqə yarada bilmədiklərini bəhanə edərək bütün vəsətərlə, Ali Sovet sədriyinə onun namizədliyinin verilməsinə mane oldular.

Parlamentin iclas zalında gəzen başpozuq yaraqlıların və parlamentin ətrafına məxsusi olaraq toplanmış muzdlu küçə qadınlarının təzyiqi altında Azərbaycan Xalq Cəbhəsinin nümayəndəsi Isa Qəmbərovun Ali Sovet sədrliyinə namizədliyi səsə qoyuldu. AXS yaraqlılarının şərti belə oldu: Isa Qəmbərovun namizədliyini dəstəkləməyən deputatlar çölə sağ çıxmayaqlar. Beləliklə, Şuşanın yaralarından axan qan hələ qurumamış «cəbhəçilər» silah gücünə Isa Qəmbərovu Ali Sovetə sədr seçdilər. Respublika Prezidenti yerində olmadığına üçün o vaxtki Konstitusiyaya görə Isa Qəmbərov eyni zamanda Prezidentin səlahiyyətini də yerinə yetirəcəkdi.

Azərbaycan Xalq Cəbhəsi hakimiyət məsələsini silah gücünə həll edərkən artıq ermənilər Dağlıq Qarabağın yeganə qapısı Laçının işgalini başa çatdırmaq üzrə idilər. Bakıda isə hakimiyət hərisliyi səngimək bilmirdi. Laçının müdafiəsinə göndərilmiş silahlı dəstələrin böyükələri də hakimiyətdən pay almaq üçün dəstələri ilə birlikdə Bakıya axışdırılar. Nəticədə 1992-ci il may ayının 18-də Laçın rayonu da düşmənə təhvil verildi. Şuşanın və Laçının işgalini ilə strateji üstünlük düşmənlərə keçmiş oldu.

Qüdrət SƏMƏDOV.